



«एलपीजी संकट

- 45 दिन में गांवों में अब सिलेंडर बुक कर सकेंगे
- 25 दिन में कर सकते थे पहले
- 1000 रुपए वाले घरेलू सिलेंडर के लिए
- 1800 रुपए तक वसूले जा रहे हैं
- 1900 का कॉमर्शियल सिलेंडर
- 4000 में बिक रहा है मध्य प्रदेश में



रोज 50 लाख सिलेंडर डिलीवर हो रहे, 1 लाख पेट्रोल पंप पर तेल की कमी नहीं सरकार ने माना- घबराहट की वजह से सिलेंडर बुकिंग बढ़ी

बैठक

तमसा संकेत, एजेंसी

नई दिल्ली। भारत सरकार के विदेश, शिपिंग, पेट्रोलियम, सूचना और प्रसारण मंत्रालय ने गुरुवार को देश में कच्चे तेल और गैस की किल्लत को लेकर जाइंट प्रेस कॉन्फ्रेंस की। सरकार ने माना कि देश में हालात चुनौतीपूर्ण हैं और घबराहट के कारण देशभर में सिलेंडर बुकिंग में कई गुना बढ़ोतरी देखी गई है। पेट्रोलियम और प्राकृतिक गैस मंत्रालय में संयुक्त सचिव सुजाता शर्मा ने कहा कि भारत अपनी जरूरत का करीब 60% LPG आयात करता है, जिसमें से लगभग 90% सप्लाई स्ट्रेट ऑफ होमजु से आती है। देश में रोजाना करीब 50 लाख LPG सिलेंडर की डिलीवरी की जाती है। हालांकि उन्होंने यह भी स्पष्ट किया कि देश में कच्चे तेल की सप्लाई की स्थिति पूरी तरह संतोषजनक है और देश के करीब एक लाख पेट्रोल पंपों में से किसी पर भी ईंधन खतम होने



सूचना और प्रसारण मंत्रालय, विदेश मंत्रालय, शिपिंग मंत्रालय और पेट्रोलियम मंत्रालय के अधिकारियों ने दिल्ली में जाइंट प्रेस कॉन्फ्रेंस की।

गांवों में अब 45 दिन में सिलेंडर बुक कर सकेंगे

ग्रामीण इलाकों के लिए सिलेंडर बुकिंग का नियम बदल दिया है। पेट्रोलियम मंत्री हरदीप सिंह पुरी ने संसद में बताया कि अब ग्रामीण क्षेत्रों में लोगों को एक सिलेंडर लेने के बाद अगला सिलेंडर 45 दिन बाद ही मिलेगा। यानी दो सिलेंडरों के बीच अब कम से कम 45 दिन का अंतर रखना जरूरी होगा।

सप्लाई संकट की 2 वजह

1. होर्मुज स्ट्रेट का लगभग बंद होना भारत के लिए सबसे बड़ी चुनौती स्ट्रेट ऑफ होर्मुज का बंद होना है। ये करीब 167 किमी लंबा जलमार्ग है, जो फारस की खाड़ी को अरब सागर से जोड़ता है। ईरान जंग के कारण यह रूट अब सुरक्षित नहीं रहा है। खतरे को देखते हुए कोई भी तेल टैंकर वहां से नहीं गुजर रहा। दुनिया के कुल पेट्रोलियम का 20% हिस्सा यहीं से गुजरता है। सऊदी अरब, इराक और कुवैत जैसे देश भी अपने निर्यात के लिए इसी पर निर्भर हैं। भारत अपनी जरूरत का 50% कच्चा तेल और 54% एलएनजी इसी रास्ते से मंगाता है। ईरान खुद इसी रूट से एक्सपोर्ट करता है।

2. प्लांट पर ड्रोन हमले से LNG का प्रोडक्शन रुका पिछले हफ्ते अमेरिका-इजराइल ने ईरान पर स्ट्राइक की थी। इसके जवाब में ईरान ने UAE, कतर, कुवैत और सऊदी जैसे देशों में मौजूद अमेरिकी टिकानों को निशाना बनाया है। ईरान के ड्रोन हमले के बाद भारत को गैस सप्लाई करने वाले सबसे बड़े देश कतर ने अपने LNG प्लांट का प्रोडक्शन रोक दिया है। इससे भारत में गैस की सप्लाई घट गई है। भारत अपनी जरूरत की 40% LNG (करीब 2.7 करोड़ टन सालाना) कतर से ही आयात करता है।

पंजाब में कॉमर्शियल सिलेंडर मिलने बंद हो गए हैं, जबकि घरेलू सिलेंडरों के लिए भी बुकिंग में समस्या आ रही है। जंग से पहले जहां घरेलू सिलेंडर घरों में डिलीवर होता था, अब हालात ये हैं कि लोग एजेंसियों के सामने सिलेंडर लेकर लाइनों में खड़े हैं। फिर भी उन्हें गैस नहीं मिल रही। जालंधर में लोग कॉमर्शियल सिलेंडर को ब्लैक में खरीदने को मजबूर हैं। यहां जो सिलेंडर पहले 1900 रुपए में मिलता था, वह अब 3500 रुपए का मिल रहा है। जबकि, सभी जिलों के प्रशासनिक अधिकारी बता रहे हैं कि LPG की कोई समस्या नहीं है। उनके पास गैस का भरपूर भंडारण है।

पंजाब: लोग सिलेंडर लेकर लाइनों में खड़े, फिर भी गैस नहीं मिल रही

भारत पर फिर से टैरिफ लगाने की तैयारी में अमेरिका अनुचित व्यापार के सबूत मिले तो भारी टैक्स लगेगा

तमसा संकेत, एजेंसी

वॉशिंगटन। अमेरिका के डोनाल्ड ट्रंप प्रशासन ने भारत और चीन समेत अपने 16 प्रमुख ट्रेडिंग पार्टनर्स के खिलाफ 'सेक्शन 301' के तहत नई जांच शुरू कर दी है। 'सेक्शन 301' अमेरिका को उन देशों पर एकतरफा टैक्स बढ़ाने की शक्ति देता है, जो उसकी कंपनियों को नुकसान पहुंच रहे हों। पिछले महीने अमेरिकी सुप्रीम कोर्ट द्वारा राष्ट्रपति ट्रंप के टैरिफ को अवैध बनाने के बाद, प्रशासन अब नए कानूनी रास्तों से टैरिफ का दबाव वापस बनाने की तैयारी में है। यूएस ट्रेड रीप्रेजेंटेटिव (USTR) जेम्स ग्रीर के मुताबिक, इस जांच के कारण इस साल गर्मियों तक भारत, चीन, यूरोपीय संघ और मैक्सिको जैसे देशों पर नए टैरिफ लगाए जा सकते हैं। अगर आप एक्सपोर्ट-इंपोर्ट



विजनेस में हैं, तो अमेरिकी पॉलिसी पर नजर रखें। जुलाई के बाद टेक्सटाइल, इलेक्ट्रॉनिक्स और इंजीनियरिंग गुड्स की कीमतों में बड़े बदलाव आ सकते हैं। जेम्स ग्रीर ने साफ कहा कि राष्ट्रपति ट्रंप टैरिफ लगाने के लिए प्रतिबद्ध हैं। वे व्यापार घाटे को कम करने और अमेरिकी मैनुफैक्चरिंग को बचाने के लिए एलएनजी देना अनिवार्य है। बुकिंग के दौरान पंजीकृत मोबाइल नंबर पर प्राप्त ओटीपी को सुरक्षित रखना आवश्यक है। सिलेंडर की डिलीवरी के समय यह ओटीपी हॉकर को देना होगा।

सुविधा : जिलाधिकारी ने कहा-बुकिंग के बाद घर पहुंचेगा गैस सिलेंडर, एजेंसी जाने की जरूरत नहीं

एलपीजी की पर्याप्त उपलब्धता, होम डिलीवरी व्यवस्था लागू

तमसा संकेत, संवाददाता

अम्बेडकरनगर। जनपद में एलपीजी गैस सिलेंडर की उपलब्धता को लेकर प्रशासन ने स्थिति स्पष्ट की है। जिलाधिकारी अनुपम शुक्ला ने कलेक्ट्रेट सभागार में आयोजित प्रेस वार्ता में बताया कि जिले में एलपीजी की पर्याप्त उपलब्धता है और उपभोक्ताओं की सुविधा के लिए होम डिलीवरी व्यवस्था लागू कर दी गई है। उन्होंने कहा कि अब उपभोक्ताओं को गैस एजेंसी जाने की आवश्यकता नहीं होगी। सिलेंडर की बुकिंग के बाद निर्धारित समय में उपभोक्ता के घर तक गैस सिलेंडर पहुंचाया जाएगा। जिलाधिकारी ने बताया कि जिले में कुल 44 एलपीजी एजेंसियां संचालित हैं। इन एजेंसियों पर नियमित रूप से गैस सिलेंडर का स्टॉक



उपलब्ध कराया जा रहा है। उन्होंने जानकारी दी कि गुरुवार को जिले की सभी एजेंसियों पर कुल 13 हजार से अधिक गैस सिलेंडर उपलब्ध थे। प्रशासन की ओर से प्रतिदिन स्टॉक की निगरानी की जा रही है, ताकि किसी प्रकार की कमी की स्थिति न बने। एलपीजी उपभोक्ताओं की समस्याओं के स्थायी समाधान के लिए जिले में होम डिलीवरी सिस्टम को पूरी तरह

बुकिंग के समय सुरक्षित रखें ओटीपी

जिलाधिकारी ने बताया कि सुबह 9 बजे से 11 बजे के बीच गैस बुकिंग नंबरों पर अधिक दबाव रहता है। इस कारण कभी-कभी उपभोक्ताओं को बुकिंग में परेशानी का सामना करना पड़ता है। उपभोक्ताओं से अपील की गई है कि वे इस समय के अलावा अन्य समय पर भी बुकिंग कर सकते हैं, जिससे प्रक्रिया आसानी से पूरी हो सके। उन्होंने यह भी बताया कि होम डिलीवरी के समय हॉकर को ओटीपी देना अनिवार्य है। बुकिंग के दौरान पंजीकृत मोबाइल नंबर पर प्राप्त ओटीपी को सुरक्षित रखना आवश्यक है। सिलेंडर की डिलीवरी के समय यह ओटीपी हॉकर को देना होगा।

लागू कर दिया गया है। >> (शेष पेज 04 पर)

सीएससी केंद्रों पर उपलब्ध होगी ई-केवाईसी सुविधा

प्रशासन ने एलपीजी उपभोक्ताओं के लिए एक और नई सुविधा शुरू की है। जिले के सभी जन सेवा केंद्रों पर गैस कनेक्शन की ई-केवाईसी कराने की व्यवस्था उपलब्ध करा दी गई है। उपभोक्ता अपने नजदीकी सीएससी केंद्र पर जाकर एलपीजी कनेक्शन से संबंधित ई-केवाईसी करा सकते हैं। जिलाधिकारी ने सभी सीएससी संचालकों को निर्देश दिया है कि वे अपने केंद्रों पर इस सुविधा से संबंधित डिस्टले बोर्ड लगाएं, ताकि लोगों को जानकारी मिल सके।



>> (शेष पेज 04 पर)

मुजतबा ने यह भी कहा कि यमन के लड़ाकू समूह भी इस लड़ाई में भूमिका निभाएंगे। उन्होंने कहा कि इराक के सशस्त्र समूह भी इस्लामी क्रांति की मदद करना चाहते हैं। दरअसल, ईरान मिडिल ईस्ट में कई ऐसे सशस्त्र समूहों के साथ जुड़ा रहा है जो उसका समर्थन करते हैं, जैसे यमन के हूती और इराक के शिया लड़ाकू समूह। इन्हें अक्सर 'रेजिस्टेंस' या 'एक्सिस ऑफ रेजिस्टेंस' कहा जाता है।

हमलों की 'भरपाई' करनी होगी।

>> (शेष पेज 04 पर)

पद संभालने के बाद मुजतबा का पहला बयान, कहा- होर्मुज का रास्ता नहीं खुलेगा

अमेरिकी बेस पर हमले जारी रहेंगे : अयातुल्ला मुजतबा

चेतावनी

तमसा संकेत, एजेंसी

तेल अवैध/तेहरान। ईरान के नए सुप्रीम लीडर अयातुल्ला मुजतबा खामेनेई ने पद संभालने के बाद गुरुवार को अपना पहला बयान जारी किया। इसमें उन्होंने अमेरिका को चेतावनी देते हुए कहा कि वह मिडिल ईस्ट में मौजूद अमेरिकी सैन्य अड्डों को बंद कर दे, नहीं तो उन पर हमले जारी रहेंगे। मुजतबा ने अमेरिका और इजराइल को चेतावनी दी है कि उन्हें ईरान पर किए गए

मुजतबा ने यह भी कहा कि यमन के लड़ाकू समूह भी इस लड़ाई में भूमिका निभाएंगे। उन्होंने कहा कि इराक के सशस्त्र समूह भी इस्लामी क्रांति की मदद करना चाहते हैं। दरअसल, ईरान मिडिल ईस्ट में कई ऐसे सशस्त्र समूहों के साथ जुड़ा रहा है जो उसका समर्थन करते हैं, जैसे यमन के हूती और इराक के शिया लड़ाकू समूह। इन्हें अक्सर 'रेजिस्टेंस' या 'एक्सिस ऑफ रेजिस्टेंस' कहा जाता है।

हमलों की 'भरपाई' करनी होगी।

>> (शेष पेज 04 पर)

मुख्यमंत्री का अयोध्या दौरा

श्रीराम मंदिर और हनुमानगढ़ी में किया पूजन

पूजा-अर्चना

तमसा संकेत, एजेंसी

गोरक्षपीठाधीश्वर व मुख्यमंत्री योगी आदित्यनाथ गुरुवार को एक दिवसीय दौरे पर अयोध्या पहुंचे। उन्होंने सबसे पहले संकटमोचन हनुमानगढ़ी मंदिर में दर्शन-पूजन किया और प्रदेश की सुख-शांति की कामना की। इसके बाद मुख्यमंत्री योगी ने श्रीराम मंदिर में श्रीरामलला के चरणों में शीश झुकाया। उन्होंने श्रीराम मंदिर परिसर के निर्माण कार्यों की प्रगति की जानकारी भी ली। मुख्यमंत्री ने अपने दौरे की शुरुआत संकटमोचन हनुमानगढ़ी मंदिर से की। उन्होंने यहां विधिवत पूजा-अर्चना करते हुए प्रदेशवासियों के सुखमय जीवन की प्रार्थना की। यहां से निकलकर मुख्यमंत्री श्रीराम मंदिर पहुंचे। यहां

मुख्यमंत्री योगी ने श्रीराम मंदिर परिसर में निर्माण कार्यों की जानकारी ली।

उन्होंने श्रीरामलला के दर्शन किए, आरती उतारी और मंदिर की परिक्रमा की। इस अवसर पर उन्होंने मंदिर परिसर में निर्माण कार्यों की प्रगति की जानकारी भी ली। श्रीराम मंदिर ट्रस्ट के पदाधिकारियों ने मुख्यमंत्री को निर्माण कार्यों की वर्तमान स्थिति और आगामी योजनाओं से अवगत कराया। मुख्यमंत्री ने हनुमानगढ़ी में संतों से भी मुलाकात की और उनका कुशलक्षेम जाना। मुख्यमंत्री यहां सबसे पहले महंत प्रेमदास जी महाराज से मिले, इसके बाद मुख्यमंत्री ने अन्य संतों से भी मिलकर उनका हालचाल जाना। इस दौरान जनपद के प्रभारी मंत्री/कृषि मंत्री सूर्य प्रताप शाही, महापौर गिरिश पति त्रिपाठी, विधायक वेदप्रकाश गुप्ता, रामचंद्र यादव, चंद्रभानु पासवान, अमित सिंह चौहान, श्रीराम जन्मभूमि तीर्थ क्षेत्र ट्रस्ट के महासचिव चंपत राय आदि मौजूद रहे।



पेट्रोलियम मंत्री ने एपस्टीन को दोस्त कहा था : राहुल

स्पीकर ने बोलने से रोका, पुरी ने कहा- एलपीजी की कमी नहीं

तमसा संकेत, एजेंसी

नई दिल्ली। राहुल गांधी ने लोकसभा में गुरुवार को एलपीजी संकट का मुद्दा उठाया। उन्होंने कहा, 'कृषि तो दर्द की शुरुआत हुई है। रेस्टोरेंट बंद हो रहे हैं, एलपीजी को लेकर घबराहट है और सड़क निर्माण के विक्रेता प्रभावित हो रहे हैं। उन्होंने कहा कि किसी भी देश की बुनियाद उसकी ऊर्जा सुरक्षा होती है। अगर अमेरिका यह तय करे कि हम रूस से गैस या तेल खरीद सकते हैं या नहीं, तो यह समझ से परे है। मैं समझने की कोशिश कर रहा हूं कि यह पहली क्या है।

>> (शेष पेज 04 पर)



राहुल गांधी ने कहा- प्रधानमंत्री कहते हैं कि घबराने की कोई जरूरत नहीं है। लेकिन वह खुद घबराए हुए लग रहे हैं, बिल्कुल अलग वजहों से। वे एपस्टीन अफ़ेयर केस की वजह से पेनिक हैं। आपने कल देखा कि सदन के अंदर प्रधानमंत्री की कुर्सी खाली थी। वह देश से कह रहे हैं कि घबराएं नहीं, जबकि वह खुद परेशान लग रहे हैं।

जायसवाल के बयान की 4 अहम बातें...

ईरान में फंसे भारतीयों की मदद कर रही सरकार- MEA के मुताबिक ईरान में मौजूद भारतीयों को सुरक्षित निकालने के लिए सरकार मदद कर रही है। अजरबैजान और आर्मेनिया के रास्ते लौटने वालों को वीजा और सीमा पार कराने में सहायता दी जा रही है। ईरान में करीब 9 हजार भारतीय नागरिक- विदेश मंत्रालय ने बताया कि ईरान में करीब 9 हजार भारतीय हैं। इनमें छात्र, नाविक, कारोबार, पेशेवर और तीर्थयात्री शामिल हैं। पीएम मोदी ने खाड़ी देशों के नेताओं से की बात- प्रधानमंत्री मोदी ने खाड़ी देशों के नेताओं से बातचीत में जल्द शांति बहाल करने के लिए संवाद और कूटनीति पर जोर दिया। नागरिकों की सुरक्षा पर भारत का जोर- भारत ने संघर्ष में आम लोगों को नुकसान से बचाने और नागरिकों की सुरक्षा सुनिश्चित करने की जरूरत पर जोर दिया।

ट्रंप बोले- तेल की कीमत बढ़ने से हम बहुत पैसा बना रहे

अमेरिकी राष्ट्रपति ट्रंप ने गुरुवार को ईरान के साथ बढ़ते तनाव के कारण तेल की बढ़ती कीमतों और बाजार में उलाह-चढ़ाव को कम करके दिखाने की कोशिश की। उन्होंने कहा कि तेल की कीमतें बढ़ने से अमेरिका को भी फायदा होता है।

ऊपर वाले ने बचाया

: फारुक अब्दुल्ला

हमलावर ने सिर पर कुछ इंच दूर से गोली चलाई थी

फायरिंग

तमसा संकेत, एजेंसी

श्रीनगर। नेशनल कॉन्फ्रेंस अध्यक्ष और जम्मू-कश्मीर के पूर्व मुख्यमंत्री फारुक अब्दुल्ला पर बुधवार रात एक व्यक्ति ने फायरिंग कर दी। हमलावर ने सिर पर कुछ इंच दूर से गोली चलाई थी। गनीमत रही कि सुरक्षाकर्मियों ने हमलावर का हाथ ऊपर कर दिया और उन्हें गोली नहीं लगी। अधिकारियों के मुताबिक फारुक जम्मू में एक शादी समारोह में पहुंचे थे। उनके साथ राज्य के डिप्टी सीएम सुंदर चौधरी भी थे। फारुक अब्दुल्ला ने गुरुवार को कहा- मुझे ऊपर वाले ने बचाया है। शादी से



निकलते समय मैंने कुछ आवाज सुनी, मुझे लगा कि यह पटाखा है। बाद में मुझे बताया गया कि एक आदमी ने पिस्तौल से दो गोलियां चलाईं। सुरक्षाकर्मियों ने बीच-बचाव किया, जिससे हथियार ऊपर की ओर हो गया और नुकसान होने से बच गया। वहीं, हमलावर कमल ने पुलिस को बताया कि वह पिछले 20 सालों से फारुक अब्दुल्ला को मारना चाहता था।

हार्दिक पंड्या के खिलाफ तिरंगे के अपमान की शिकायत

वर्ल्ड कप जीत के जश्न के दौरान पलेग ओढ़कर जमीन पर लेटने का आरोप

नई दिल्ली, एजेंसी

भारतीय क्रिकेट टीम के स्टार ऑलराउंडर हार्दिक पंड्या के खिलाफ राष्ट्रीय ध्वज के कथित अपमान को लेकर बेंगलुरु में शिकायत दर्ज कराई गई है। यह शिकायत पुणे के वकील वाजिद खान बिदकर ने दी है। उनका आरोप है कि टी-20 वर्ल्ड कप में भारत की जीत के बाद अहमदाबाद में हुए जश्न के दौरान पंड्या ने तिरंगे का उचित सम्मान नहीं किया। शिकायत के अनुसार, टीम इंडिया की जीत के बाद मैदान पर खिलाड़ियों द्वारा जश्न मनाए जाने के कई वीडियो सोशल मीडिया पर वायरल हुए। इन वीडियो में पंड्या अपने कंधे पर तिरंगा ओढ़े हुए मैदान पर दौड़ते और नाचते दिखाई दे रहे हैं। शिकायतकर्ता का कहना है कि जश्न के दौरान राष्ट्रीय ध्वज के साथ इस तरह का व्यवहार उसकी गरिमा के खिलाफ है। बता दें कि टी-20 वर्ल्ड कप के फाइनल में भारत ने New Zealand nation-



al cricket team को 96 रन से हराकर खिताब अपने नाम किया। इस जीत के साथ भारत ने टी-20 क्रिकेट में एक और ऐतिहासिक उपलब्धि हासिल की। भारत इससे पहले ICC Men's T20 World Cup 2007 और ICC Men's T20 World Cup 2024 में भी खिताब जीत चुका है। यह पहली बार है जब किसी टीम ने अपने ही देश में टी-20 वर्ल्ड कप जीतने के साथ लगातार दो बार यह ट्रॉफी अपने नाम की है। अब इस पूरे मामले को लेकर सोशल मीडिया और क्रिकेट जगत में बहस शुरू हो गई है। हालांकि अभी तक Hardik Pandya की ओर से इस शिकायत पर कोई आधिकारिक प्रतिक्रिया सामने नहीं आई है।

फास्ट न्यूज

सिनेमाघरों में फिर से रिलीज हुई धुरंधर

नई दिल्ली। 19 मार्च को रिलीज होने वाली फिल्म 'धुरंधर: द रिवेंज' यानी धुरंधर 2 से पहले 2025 की ब्लॉकबस्टर फिल्म 'धुरंधर' को एकबार फिर वर्ल्ड वाइड रिलीज किया जा रहा है। जियो स्टूडियोज और B62 स्टूडियोज मिलकर इसे भारत सहित विदेशों में भी बड़े स्तर पर रिलीज कर रहे हैं। फिल्म का पहला भाग आज यानी 12 मार्च से भारत की 250 स्क्रीन पर दोबारा दिखाया जा रहा है।

मोनालिसा ने मुस्लिम बाॅयफ्रेंड फरमान खान से शादी की

नई दिल्ली। महाकुंभ में अपनी खूबसूरत आंखों और मांसुस मुस्कान के कारण सोशल मीडिया पर वायरल हुई मोनालिसा एक बार फिर सुर्खियों में हैं। इस बार वजह उनकी पर्सनल लाइफ है। खबरों के मुताबिक मोनालिसा ने अपने मुस्लिम बाॅयफ्रेंड फरमान खान के साथ शादी कर ली है। हालांकि इस रिश्ते को लेकर उनके परिवार ने विरोध जताया है, जिसके चलते दोनों को पुलिस से सुरक्षा मांगनी पड़ी। मीडिया रिपोर्ट्स के अनुसार मोनालिसा और फरमान करीब डेढ़ साल से एक-दूसरे को जानते हैं। दोनों की मुलाकात सोशल मीडिया प्लेटफॉर्म फेसबुक पर हुई थी और वहीं से उनकी दोस्ती धीरे-धीरे प्यार में बदल गई। जब दोनों ने शादी करने का फैसला किया तो परिवार ने इसका विरोध किया।

ट्रम्प के पास जंग खत्म करने का कोई प्लान नहीं

वॉशिंगटन। अमेरिकी राष्ट्रपति डोनाल्ड ट्रम्प 18 फरवरी को जब यह तय कर रहे थे कि ईरान पर हमला किया जाए या नहीं, तब ऊर्जा मंत्री क्रिस राइट ने एक इंटरव्यू में कहा था कि उन्हें यह चिंता नहीं थी कि अगर युद्ध हुआ तो मिडिल ईस्ट से तेल की सप्लाई पर असर पड़ेगा या तेल के बाजार में बड़ी गड़बड़ी होगी।

गिराव : 76,550 पर कारोबार कर रहा, निफ्टी भी 100 अंक टूटा, ऑटो और बैंकिंग शेयरस में बिकवाली

सेंसेक्स में 300 अंक की गिरावट

मुंबई, एजेंसी

अमेरिका-इजराइल और ईरान के कारण शेयर बाजार में आज यानी 12 मार्च को लगातार दूसरे गिरावट है। सेंसेक्स करीब 500 अंक की गिरावट के साथ 76,400 के स्तर पर कारोबार कर रहा है। वहीं निफ्टी में भी करीब 150 अंक की गिरावट है, ये 23,700 पर कारोबार कर रहा है। 'टो, मेटल, FMCG और बैंकिंग शेयरस में ज्यादा गिरावट है। ग्लोबल मार्केट में कच्चे तेल की कीमतों में आज तेजी है। ब्रेट क्रूड करीब 9% बढ़कर फिर 101 डॉलर प्रति बैरल पर पहुंच गया। वहीं अमेरिकी रेल WTI भी 95 डॉलर प्रति बैरल के स्तर पर पहुंच गया है। इससे पहले कल इस कच्चे तेल की कीमत में गिरावट थी। वहीं 9 मार्च को ब्रेट क्रूड 116 डॉलर पर पहुंच गया था। इससे पहले कल यानी 11 मार्च



को शेयर बाजार में गिरावट रही थी। इससे पहले

राष्ट्रीय ध्वज कानून का दिया हवाला

शिकायतकर्ता वकील वाजिद खान बिदकर ने बताया कि The Prevention of Insults to National Honour Act, 1971 के तहत राष्ट्रीय ध्वज की गरिमा बनाए रखना अनिवार्य है। इस कानून के अनुसार तिरंगे को जमीन पर गिरने देना, अनुचित तरीके से पहनना या किसी भी प्रकार से उसकी गरिमा को ठेस पहुंचाना दंडनीय अपराध माना जाता है। उन्होंने कहा कि जश्न के दौरान पंड्या इस कानून के प्रावधानों का ध्यान नहीं रख पाए, इसलिए उनके खिलाफ इसी अधिनियम की धारा 2 के तहत शिकायत दर्ज कराई गई है।

बेंगलुरु के शिवाजी नगर थाने में दी शिकायत

वकील ने बताया कि उन्होंने बेंगलुरु के शिवाजी नगर पुलिस स्टेशन में लिखित शिकायत दी है। शुरुआत में पुलिस ने यह कहते हुए मामला दर्ज करने से हिचक दिखाई कि घटना अहमदाबाद में हुई है, इसलिए शिकायत वहीं दर्ज होनी चाहिए हालांकि शिकायतकर्ता ने तर्क दिया कि तिरंगा पूरे देश का राष्ट्रीय प्रतीक है, इसलिए उसके अपमान से जुड़ी शिकायत देश के किसी भी हिस्से में दर्ज कराई जा सकती है।



भारत ने न्यूजीलैंड को हराकर जीता खिताब

बता दें कि टी-20 वर्ल्ड कप के फाइनल में भारत ने New Zealand national cricket team को 96 रन से हराकर खिताब अपने नाम किया। इस जीत के साथ भारत ने टी-20 क्रिकेट में एक और ऐतिहासिक उपलब्धि हासिल की। भारत इससे पहले ICC Men's T20 World Cup 2007 और ICC Men's T20 World Cup 2024 में भी खिताब जीत चुका है। यह पहली बार है जब किसी टीम ने अपने ही देश में टी-20 वर्ल्ड कप जीतने के साथ लगातार दो बार यह ट्रॉफी अपने नाम की है।

कृतिका कामरा-गौरव कपूर ने घर पर रजिस्टर्ड मैरिज की

लाल चंदेरी साड़ी में दिखीं एक्ट्रेस, सहवाग-युवराज समेत कई स्टार्स पहुंचे

मुंबई। एक्ट्रेस कृतिका कामरा और मशहूर होस्ट गौरव कपूर शादी के बंधन में बंध गए हैं। 11 मार्च की शाम मुंबई के ब्रांडा स्थित अपने घर पर दोनों ने एक निजी समारोह में रजिस्टर्ड मैरिज की। कृतिका और गौरव ने किसी बड़े ताम-झाम और पारंपरिक शादी की बजाय घर पर ही शादी करने का फैसला किया। समारोह में केवल परिवार के सदस्य और कुछ करीबी दोस्त ही शामिल हुए।



मां की गिफ्ट की हुई लाल चंदेरी साड़ी पहनी

शादी के मौके पर कृतिका कामरा लाल रंग की चंदेरी साड़ी में बेहद खूबसूरत नजर आईं। खास बात यह है कि यह साड़ी उन्हें उनकी मां ने गिफ्ट की थी। इसे कृतिका के अपने ब्रांड 'सिन्नाबार' ने तैयार किया है, जो पारंपरिक चंदेरी कला को बचाने और महिला कारीगरों को बढ़ावा देने का काम करता है।

शादी के बाद घर की छत (टेरेस) पर एक आपटेर-पार्टी रखी गई। इसमें क्रिकेट जगत से वीरेंद्र सहवाग, जहीर खान और युवराज सिंग पहुंचे। वहीं बॉलीवुड और टीवी इंडस्ट्री से नेहा धूपिया, अंगद बेदी, सोहा अली खान, मलाइका अरोड़ा और पूजा गौर जैसे सितारे शामिल हुए।



मुझे पता चला कि मेरा सिलेक्शन नहीं हुआ है, तो मैं थोड़ा निराश था। आखिर मैं भी एक ईसान हूँ और बुरा महसूस करना स्वाभाविक है। लेकिन कुछ ही समय बाद मेरे पिता बीमार हो गए और 1 फरवरी को उनका निधन हो गया। मैं उनके आखिरी सात दिनों में उनके साथ था। तब मुझे अहसास हुआ कि मेरे पिता को वर्ल्ड कप से ज्यादा मेरी जरूरत थी। उसके बाद मेरे मन में टीम से बाहर होने का कोई दुख नहीं रहा।



अपनों के बीच नया चैप्टर शुरू करना खुशी की बात

अपनी शादी को लेकर गौरव और कृतिका ने कहा, 'हम हमेशा से मानते रहे हैं कि जिंदगी के सबसे खास पल वही होते हैं, जो आप अपने प्रिय लोगों के साथ साझा करते हैं। हमें बहुत खुशी है कि हम अपनी जिंदगी का यह नया अध्याय मुंबई में अपने घर पर, अपने परिवार और सबसे करीबी दोस्तों के बीच शुरू कर पा रहे हैं।

तनाव के बीच कतर से विमानों का संचालन शुरू

पश्चिम एशिया में बढ़ते तनाव के बीच 12 से 17 मार्च तक सीमित विमान सेवा, भारत के लिए भी तय हुआ विशेष कार्यक्रम

दोहा, एजेंसी

पश्चिम एशिया में ईरान के हमलों के बाद हवाई यातायात पर गहरा असर पड़ा है। कई देशों के नागरिक अलग-अलग स्थानों पर फंस गए हैं। इसी स्थिति को देखते हुए कतर ने 12 मार्च से दोहा से सीमित संख्या में विमान संचालन शुरू करने का फैसला किया है। कतर की विमानन कंपनी कतर एयरवेज के अनुसार ताजा हालात को ध्यान में रखते हुए 12 मार्च से 17 मार्च के बीच दोहा आने-जाने के लिए सीमित उड़ानों का संचालन किया जाएगा। इसका उद्देश्य अलग-अलग देशों में फंसे यात्रियों को सुरक्षित उनके गंतव्य तक पहुंचाना है। इस बीच कतर के प्रधानमंत्री शेख मोहम्मद बिन अब्दुलरहमान अल थानी ने कैबिनेट की बैठक की। उन्होंने क्षेत्र में जारी तनाव और अमेरिका-इस्रायल तथा ईरान के बीच बढ़ते संघर्ष के बीच देश की सुरक्षा और तैयारी को मजबूत करने की



अपील की। उधर बहरीन के गृह मंत्रालय ने चार लोगों को गिरफ्तार किया है। इन पर ईरान की रिवोल्यूशनरी गार्ड कॉर्प्स के लिए जासूसी करने का आरोप लगाया गया है। मंत्रालय के अनुसार ये लोग महत्वपूर्ण स्थानों की तस्वीरें ले रहे थे। गिरफ्तार लोगों की उम्र 22 से 36 वर्ष के बीच बताई गई है, जबकि 25 वर्ष का एक अन्य आरोपी विदेश में फरार है। जांच में सामने आया है कि आरोपियों ने उच्च गुणवत्ता वाले कैमरों से तस्वीरें लीं और

12 मार्च को 29 विमानों का संचालन

नए कार्यक्रम के अनुसार 12 मार्च को हमदा अंतर्राष्ट्रीय हवाई अड्डे से कुल 29 विमानों का संचालन किया जाएगा। इनमें से 15 विमान दोहा से रवाना होंगे, जबकि 14 विमान अन्य देशों से दोहा पहुंचेंगे। दोहा से उड़ान भरने वाले विमान मुख्य रूप से मुंबई, नई दिल्ली, इस्लामाबाद, न्यूयॉर्क, फ्रैंकफर्ट, बीजिंग, लंदन, काहिरा और जोहान्सबर्ग के लिए रवाना होंगे। वहीं सियोल, जेद्दा, नई दिल्ली, हांगकांग, मस्कट, मेलबर्न, डलास और बैंकॉक से विमान दोहा पहुंचेंगे।

सीमित हवाई मार्ग से मिल रही अनुमति

कतर एयरवेज ने बताया कि नागरिक उड्डयन मंत्रालय से मंजूरी मिलने के बाद उन्हें एक सीमित हवाई मार्ग का उपयोग करने की अनुमति दी गई है। इसी वजह से फिलहाल सीमित संख्या में ही उड़ानें संचालित की जा रही हैं। एयरलाइन ने स्पष्ट किया है कि यह नियमित विमान सेवा की शुरुआत नहीं है। अभी विमान सेवाएं अस्थायी रूप से प्रभावित हैं और विशेष कार्यक्रम के तहत ही उड़ानें चलाई जा रही हैं। कंपनी का कहना है कि एयरस्पेस पूरी तरह सुरक्षित होने के बाद ही सामान्य विमान संचालन फिर से शुरू किया जाएगा।

विशेष सॉफ्टवेयर की मदद से यह जानकारी ईरान भेजी। सुरक्षा एजेंसियां पूरे मामले की गहराई से जांच कर रही हैं। कि यह नियमित विमान सेवा की शुरुआत नहीं है। अभी विमान सेवाएं

भारत के लिए विशेष उड़ानें

भारत के यात्रियों को ध्यान में रखते हुए भी विशेष कार्यक्रम जारी किया गया है। इसके तहत 13 मार्च को दोहा से कोच्चि के लिए विमान उड़ान भरेगा। इसके अलावा 14 मार्च को मुंबई, 15 मार्च को नई दिल्ली और 16 मार्च को कोच्चि तथा मुंबई के लिए विमान रवाना किए जाएंगे। 17 मार्च को भी कोच्चि और मुंबई के लिए दोहा से विमान भेजे जाएंगे। वापसी की उड़ानों में कोच्चि से 14 मार्च को, मुंबई से 15 मार्च को और नई दिल्ली से 16 मार्च को दोहा के लिए विमान उड़ान भरेंगे।

पश्चिम एशिया में तनाव के बावजूद सात प्रतिशत की दर से बढ़ेगी भारत की अर्थव्यवस्था

नई दिल्ली। दिग्गज जापानी निवेश बैंक नोमुरा ने कहा है कि पश्चिम एशिया में जारी भू-राजनैतिक तनाव के बावजूद वित्त वर्ष 2026-27 में भारत की अर्थव्यवस्था करीब सात प्रतिशत की दर से बढ़ सकती है। हालांकि बैंक ने चेतावनी दी है कि क्षेत्रीय संघर्ष भारत के तथाकथित ग्लोबलीलाॅक्स आर्थिक दौर के लिए एक बड़ी परीक्षा साबित हो सकता है। नोमुरा की भारत और एशिया (जापान को छोड़कर) की मुख्य अर्थशास्त्री सोनल वर्मा और अर्थशास्त्री ऑरोदीप नंदी की रिपोर्ट के अनुसार, अगर पश्चिम एशिया में तनाव लंबे समय तक बना रहता है तो ऊर्जा कीमतों और आपूर्ति पर दबाव बढ़ सकता है, जिससे भारत की अर्थव्यवस्था प्रभावित हो सकती है। नोमुरा ने यह भी कहा कि ऊर्जा कीमतों में बढ़ोतरी से एशिया की कई अर्थव्यवस्थाओं में महंगाई पर दबाव बढ़ सकता है, जो फिलहाल अपेक्षाकृत निम्न स्तर पर है।

सिलेंडर की ब्लैक मार्केटिंग, ₹900 वाला ₹1800 में मिल रहा

कॉमर्शियल सिलेंडर के ₹4000 वसूले जा रहे, गैस की किल्लत से इंडक्शन की डिमांड 50% बढ़ी

नई दिल्ली, एजेंसी

अमेरिका-इजराइल की ईरान से जंग की वजह से देशभर में LPG की किल्लत बढ़ती जा रही है। गैस सिलेंडर एजेंसियों के बार लम्बी लाइनें लगी हुई हैं। इसके अलावा गैस सिलेंडर कालाबाजारी भी होने लगी है। बिहार में परेलू गैस सिलेंडर 1800 रुपए तक वसूले जा रहे हैं। वहीं मध्य प्रदेश में कॉमर्शियल सिलेंडर ब्लैक में 4000 रुपए में बिक रहा है। इतना ही नहीं कॉमर्शियल गैस सिलेंडर की सप्लाई पर रोक से होटलों और रेस्टोरेंट्स में इंडक्शन पर खाना बनाना शुरू कर दिया है। बाजार इंडक्शन की डिमांड भी बढ़ गई है। जयपुर के जयंती बाजार, एसोसिएशन के अध्यक्ष सचिन गुप्ता ने बताया कि गैस सिलेंडर की सप्लाई नहीं होने से इंडक्शन चूल्हे की खरीददारी बढ़ी है। जयपुर शहर में 2500 से 3000 तक इंडक्शन चूल्हे



को बिकी होती थी, वो 50% बढ़कर 4500 तक पहुंच गई है। इससे आगे इनके रेट पर 12 से 15% का इजाफा भी हो सकता है। 1,918 रुपए का कॉमर्शियल सिलेंडर भोपाल में ब्लैक में 4000 रुपए में बिक रहा है। इस्वेस्टि-गेशन में सामने आया कि भोपाल के बरखेड़ा पठानी में भारत गैस की एजेंसी पर खुलेआम 4 हजार में सिलेंडर बेचा जा रहा है। सरकार ने कालाबाजारी रोकने के लिए आवश्यक वस्तु अधिनियम को लागू किया है लेकिन

कालाबाजारियों पर इसका असर नहीं पड़ा है। इस खेल में एक प्राइवेट गैस एजेंसी संचालक, कर्मचारी और दलाल भी शामिल हैं। इसके अलावा गैस की अवैध रिफिलिंग करने वाले भी मौके का फायदा उठा रहे हैं। देहरादून और हल्द्वानी में व्यावसायिक गैस सिलेंडर की आपूर्ति प्रभावित होने से होटल, रेस्टोरेंट, ढाबा और ठेला संचालकों के सामने बड़ा संकट खड़ा हो गया है। सिलेंडर की कमी के कारण कई प्रतिष्ठानों ने अपने मेन्यू से करीब 70% फूड आइटम हटा दिए हैं, जबकि कई लोग वैकल्पिक इंतजाम में जुट गए हैं। परेलू सिलेंडरों की डिलीवरी पहले जो 1-2 दिन में हो जाती थी, अब एक हफ्ते तक इंतजार करना पड़ रहा है। हिसार, सोनीपत, फतेहाबाद, हांसी, पानीपत, कैथल, रेवाड़ी और फरीदाबाद में गैस एजेंसियों के बाहर लोगों की लंबी कतारें लगी हैं।

लखनऊ में शंकराचार्य से मिले अखिलेश यादव बोले- नकली संतों का अंत होगा, एक घंटे तक चली मुलाकात

तमसा संकेत, एजेंसी

लखनऊ। सपा मुखिया अखिलेश यादव ने गुरुवार को शंकराचार्य स्वामी अविमु-क्तेश्वरानंद से मुलाकात की। करीब एक घंटे तक बंद कमरे में चली मुलाकात के बाद अखिलेश ने कहा- शंकराचार्य से मिलकर आ रहा हूँ, उनके आशीर्वाद से अब नकली संतों का अंत होगा। अब वे लोग भी बेनकाब होंगे जो धर्म के नाम पर लोगों को गुमराह करते हैं। सबका सच सामने आएगा। सपा मुखिया अपने आवास से करीब 12.30 बजे अविमुक्तेश्वरानंद से मिलने के लिए निकले और कृष्णा नगर क्षेत्र में प्रवास कर रहे शंकराचार्य के पास पहुंचे। उनके साथ पार्टी के राष्ट्रीय प्रवक्ता पूर्व मंत्री राजेंद्र चौधरी भी थे। अखिलेश ने दरवाजे पर मिले सभी संतों से हाथ जोड़कर प्रणाम किया। उनसे आशीर्वाद लिया। प्रयागराज माघ मेले में 18 जनवरी को मौनी अमावस्या के दिन शंकराचार्य और प्रशासन के बीच विवाद हुआ था।

फास्ट न्यूज

मां-नेत्रहीन बेटे की हत्या के आरोपी का एनकाउंटर

लखनऊ। लखनऊ में मां और नेत्रहीन बेटे की हत्या के आरोपी को पुलिस ने दौड़ाकर गोली गोली मार दी। गोली उसके बाएं पैर में लगी। उसने घिरने पर पुलिस पर तमंचे से फायर कर दिया था। आरोपी की तलाश पुलिस की चार टीमें लगातार कर रही थीं। यह हाफ एनकाउंटर बुधवार रात हुआ। आरोपी की पहचान मोहकलालगंज के सिसैडी कस्बा के किशन रावत के रूप में हुई।

सुशांत गोल्फ सिटी के नाम पर फर्जीवाड़ा

लखनऊ। ED के लखनऊ जोनल ऑफिस ने असल प्रॉपर्टीज एंड इंफ्रास्ट्रक्चर लिमिटेड (APIL) और उसके प्रमोटर्स को 313.12 करोड़ रुपए की संपत्तियां अस्थायी रूप से कुर्क कर ली हैं। यह कार्रवाई मनी लॉन्ड्रिंग रोकथाम अधिनियम (PMLA), 2002 के तहत की गई है। ईडी की जांच में सामने आया है कि कंपनी ने लखनऊ के सुशांत गोल्फ सिटी प्रोजेक्ट के नाम पर होमबायर्स से भारी रकम वसूल कर उसका एक बड़ा हिस्सा अन्य गतिविधियों में डायवर्ट कर दिया। ईडी की ओर से कुर्क की गई संपत्तियों में आगरा में स्थित करीब 9.08 हेक्टेयर आवासीय जमीन शामिल है। इन संपत्तियों की कुल अनुमानित कीमत लगभग 313.12 करोड़ रुपए बताई गई है। जांच एजेंसी के अनुसार ये संपत्तियां असल प्रॉपर्टीज एंड इंफ्रास्ट्रक्चर लिमिटेड से जुड़ी सहयोगी कंपनियों के नाम पर दर्ज हैं।

मौसी के बॉयफ्रेंड की गोली मारकर हत्या

झांसी। झांसी में पूर्व पार्षद के बेटे सतीश श्रीवास की हत्या का पुलिस ने खुलासा कर दिया है। पुलिस के मुताबिक, अवैध प्रेम संबंधों के चलते पूर्व पार्षद के बेटे की हत्या की गई थी। हत्यापीपी भाइयों की मौसी से मुत्तक के अवैध संबंध बताए जा रहे हैं। पुलिस के अनुसार, दो भाइयों ने अपने एक दोस्त के साथ मिलकर सतीश को गोली मारकर मौत के घाट उतार दिया। मऊरानीपुर कस्बे में यह घटना 7 मार्च को हुई थी।

पेट्रोलियम मंत्री ...

और यह समझौते से जुड़ी लातती है। तेल मंत्री खुद कह चुके हैं कि वे एफएनटी के दोस्त हैं। इसके बाद सदन में हंगामा शुरू हो गया। स्पीकर बिरला ने राहुल को टोका, जिस विषय पर नोटिस देता है उस पर बोलिए। इस पर बोलना है तो नोटिस दीजिए। इतना कहते ही विपक्ष के सांसद हंगामा करने लगे। बिरला ने पेट्रोलियम मंत्री हर्दीप पुरी से बोलने को कहा- पुरी ने जैसे ही बोलना शुरू किया एफएटीन-एफएटीन के नारे लगे। आज सुबह लोकसभा में विपक्ष के सांसदों ने देश में सिलेंडर संकट के मुद्दे पर हंगामा किया। सांसदों ने संसद के बाहर 'नरेंद्र भी गायब, सिलेंडर भी गायब' के नारे लगाए।

राहुल ने एलपीजी संकट पर चर्चा के लिए नोटिस दिया था। राहुल गांधी ने सरकार से LPG की कमी से निपटने के लिए एलपी रहने को कहा। उन्होंने कहा कि पीएम मोदी ने एनजी सिक्कीरिटी



‘लोग चूल्हे और लकड़ी पर खाना बनाने को मजबूर’

उन्होंने कहा- आज देश में लोकतंत्र को कमजोर करने की कोशिश हो रही है। BJP की नीतियों और कामकाज से लोकतांत्रिक संस्थाओं पर दबाव बढ़ रहा है। यह स्थिति लोकतंत्र के लिए अच्छी नहीं है। केंद्र और राज्य सरकार के गलत फैसलों का असर आम लोगों के जीवन पर साफ दिखाई दे रहा है। गैस सिलेंडर की उपलब्धता और कीमतों की वजह से लोग फिर से पुराने समय की तरह चूल्हे और लकड़ी पर खाना बनाने को मजबूर हो रहे हैं। अखिलेश ने कहा- इस प्रदेश में पिछले कुछ दिनों से सरकार ही नहीं चल रही है।

सपा कार्यकर्ताओं को पुलिस ने सड़क पर घसीटा

एलपीजी सिलेंडर के लिए कर रहे थे प्रदर्शन

तमसा संकेत, एजेंसी

लखनऊ। लखनऊ में सपा कार्यकर्ताओं ने LPG सिलेंडर के लिए प्रदर्शन किया। इस दौरान केंद्र सरकार के खिलाफ जमकर नारेबाजी की। पुलिस ने एक-एक कार्यकर्ताओं को हिरासत में लेना शुरू कर दिया। यह देखते ही कई कार्यकर्ता सड़क पर लेटकर नारेबाजी करने लगे। पुलिस ने घसीटा-घसीटकर गाड़ी में बैठा दिया। इस दौरान कुछ कार्यकर्ता पुलिस की गाड़ी की छत पर चढ़ गए। सपा नेताओं और कार्यकर्ताओं ने 'नाम नरेंद्र, काम सरेंद्र' जैसे नारे लगाते हुए सरकार पर महंगाई को निरंत्रित करने में विफल रहने का आरोप लगाया। प्रदर्शन के कारण कुछ देर के लिए हजरतगंज चौहान पर लहलह का माहौल रहा। सपा नेताओं का कहना है कि रसोई गैस के दाम बढ़ने से गरीब और मध्यम वर्ग के लोगों पर अतिरिक्त आर्थिक बोझ पड़ रहा है। एक कार्यकर्ता



ने कहा- सिलेंडर का दाम बढ़ गया है, गरीब आदमी परेशान है। इस सरकार को इस्तीफा देना चाहिए। हम समाजवादी पार्टी के कार्यकर्ता जनता की आवाज उठाएंगे। इस सरकार को सुझाव भी देते हैं कि जल्द से जल्द सिलेंडर उपलब्ध कराए। नरेंद्र मोदी सरकार को इस्तीफा देना चाहिए। इनका कोई विजन नहीं है। केवल जनता को परेशान किया जा रहा है। सरकार किशन विरोधी, छात्र विरोधी, गरीब विरोधी है।

14 मार्च को राष्ट्रीय लोक अदालत का होगा आयोजन

शीर्ष सुलभ व सक्षम न्याय पाने के लिए आए लोक अदालत : जीवक कुमार सिंह

तमसा संकेत, संवाददाता

लखनऊ। जिला विधिक सेवा प्राधिकरण के तत्वावधान में राष्ट्रीय लोक अदालत का आयोजन 14 मार्च को किया जाएगा। उक्त के संबंध में जानकारी देते हुए जिला विधिक सेवा प्राधिकरण के सचिव सिविल जज (सीडी) जीवक कुमार सिंह ने बताया कि 14 मार्च को विशाल लोक अदालत का आयोजन किया जा रहा है जिसमें वादों का निस्तारण किया जाएगा। उन्होंने बताया कि राष्ट्रीय विधिक सेवा प्राधिकरण, नई दिल्ली एवं उत्तर प्रदेश राज्य विधिक सेवा प्राधिकरण, लखनऊ के निर्देशानुसार जिला विधिक सेवा प्राधिकरण लखनऊ द्वारा राष्ट्रीय लोक अदालत का आयोजन 14 मार्च शनिवार को सुबह 10:00 बजे से कार्यावधि तक जनपद न्यायालय परिसर



लखनऊ, परिवार न्यायालय, मोटर दुर्घटना दावा अधिकरण, कमर्शियल कोर्ट लखनऊ तथा कलेस्ट्रेट, समस्त तहसीलों एवं अन्य सम्बन्धित विभागों में वादों का प्राधिकरण के सचिव सिविल जज (सीडी) जीवक कुमार सिंह ने जनता से अपील करते हुए कहा है कि वह राष्ट्रीय लोक अदालत में पहुंचकर फायदा उठाएं और शीर्ष सक्षम और सुलभ न्याय पाएं।

'नया काम शुरू करने से पहले संत-महात्माओं का आशीर्वाद जरूरी'

अखिलेश ने कहा- आज मैं शंकराचार्य से मिलने और उनका आशीर्वाद लेने आया था। हमारे यहां परंपरा रही है कि जब भी कोई नया काम शुरू किया जाता है तो सबसे पहले संत-महात्माओं का आशीर्वाद लिया जाता है। मैं भी इसी भावना से उनके पास आया। संतों का आशीर्वाद हमेशा समाज और देश के लिए शुभ होता है और इससे सकारात्मक ऊर्जा मिलती है।

सपा हमेशा से गौ- संरक्षण के पक्ष में

उन्होंने कहा- सपा हमेशा से गौ- संरक्षण के पक्ष में रही है। हमने अपने कार्यकाल में गाओं की देखभाल और उससे जुड़े उद्योगों को बढ़ावा देने के लिए कई कदम उठाए थे। गाय के दुध का पहला प्लांट समाजवादी सरकार के समय कन्नौज में स्थापित किया गया था।

मुलाकात के बाद शंकराचार्य ने भी मीडिया से बात की। उन्होंने कहा- अखिलेश दर्शन करने के लिए आए थे। उनके साथ सत्संग की बातें हुईं। मुलायम सिंह यादव के समय की बातें भी हुईं। हमारी बात अकेले में हुई। हमने उनको अपनी यात्रा के बारे में बताया। अभी तक हमारे पास सरकार का कोई प्रतिनिधि नहीं आया और कहते हैं कि हिंदुओं की पार्टी माजपा। जब हम हिंदू की बात करते हैं तो वही नहीं आते हैं, बाकी सब आते हैं।

प्रोवोस्ट ने खड़े किए हाथ, चीफ प्रॉक्टर को लिखा- महोदय, आप ही बताइए क्या किया जाए

गैस किल्लत से केजीएमयू के हॉस्टल्स की मेस बंद

केजीएमयू का पेशेंट किचन सूना हो रहा है। यहां एजेंसी से गैस की डिलीवरी नहीं आ रही है। पेशेंट किचन के हेड कुक राम सजीवन ने बताया कि 4 दिन से सिलेंडर की डिलीवरी नहीं आई।

तमसा संकेत, एजेंसी

लखनऊ। एलपीजी की बढ़ती किल्लत के बीच देश के श्रेष्ठ मेडिकल संस्थानों में से एक लखनऊ के किंग जॉर्ज मेडिकल यूनिवर्सिटी (KGMU) में मरीजों और मेडिकोज के भोजन पर संकट खड़ा हो गया है। मरीजों के नाश्ता और रोटियों में कटौती शुरू हो गई है तो



मेडिकोज (MBBS स्टूडेंट्स) के हॉस्टल की मेस बंद होती जा रही हैं। हालात ये हैं कि मरीजों के लिए 5 किलो वाले कॉमर्शियल सिलेंडर से किसी तरह काम चलाया जा रहा है। वहीं, हॉस्टल्स के प्रोवोस्ट ने हाथ खड़े कर दिए हैं। सरदार पटेल हॉस्टल के प्रोवोस्ट ने चीफ प्रॉक्टर को इसके लिए लेटर भी लिख दिया है। उन्होंने कहा है- 'महोदय, अब आप ही दिशा-निर्देश दीजिए कि क्या किया जाए।'

कमर्शियल गैस सिलेंडर की मांग के अनुसार आपूर्ति नहीं होने से एसजीपीजी आई और डॉ. राम मनोहर लोहिया आर्युविज्ञान संस्थान में भी मरीजों के भोजन पर असर पड़ने की आशंका है।

वारदात : पति से बोली- अम्मी को अटैक पड़ा, नन्द से लड़ाई हुई तो मुंह से सच निकला

बहू ने सास की गला दबाकर हत्या की

तमसा संकेत, एजेंसी

मथुरा। मथुरा में बहू ने प्रेमी के साथ मिलकर सास की हत्या कर दी। फिर पति को फोन किया- अम्मी कुछ बोल नहीं रही हैं। लगता है साइलेंट हार्ट अटैक पड़ा है। मौत की खबर सुनते ही ससुर-पति नोएडा से पहुंचे। रिश्तेदार भी आए।

बहू ने खूब रोने का नाटक किया। उसकी कहानी को सच मानकर परिवार ने शव को सुपुर्द-ए-खाक कर दिया। सबकुछ उसके प्लान के मुताबिक हुआ। किसी को उस पर शक नहीं हुआ। हत्या के 3 दिन बाद बहू का नन्द से खाना बनाने के लिए झगड़ा हो गया।

गुस्से में बहू ने बोल दिया- मैंने तेरी मां को मारा है, जा तू मेरा बाल भी बांका कर ले। तुझे भी खत्म कर दूंगी। यह बात सुनकर परिवार को शक हो गया। ससुर ने पुलिस को शिकायत कर दी। पुलिस ने सास का शव कब्र से निकलवाया। पोस्टमॉर्टम हुआ तो गला दबाकर हत्या की



बात कितनी हुई। पुलिस ने बहू को पकड़ा तो उसने प्रेमी के साथ हत्या की बात कबूल ली। उसने बताया- सास ने मुझे प्रेमी के साथ देख लिया था, इसलिए उसे मार डाला। पुलिस ने बुधवार को दोनों को गिरफ्तार करके जेल भेज दिया। मामला थाना राया क्षेत्र का है। अनवरी की मौत के बाद परिवार गम में डूबा था। बेटी को मारा है, जा तू मेरा बाल भी बांका कर ले। तुझे भी खत्म कर दूंगी। यह बात सुनकर परिवार को शक हो गया। ससुर ने पुलिस को शिकायत कर दी। पुलिस ने सास का शव कब्र से निकलवाया। पोस्टमॉर्टम हुआ तो गला दबाकर हत्या की

महिलाओं के सामने चुनौतियां विषय पर एक संगोष्ठी का आयोजन

जहां नारी की इज्जत, सम्मान होता है

तमसा संकेत, एजेंसी

सामाजिक संस्था अलग दुनिया द्वारा अंतर्राष्ट्रीय महिला दिवस पर प्रेस क्लब लखनऊ के सभागार में राजनीति में महिलाओं के सामने चुनौतियां विषय पर एक संगोष्ठी का आयोजन किया गया संगोष्ठी में जाने माने विषय विशेषज्ञ वरिष्ठ पत्रकार और संपादक कृष्णाकांत वत्स, पूर्व आईपीएस डॉ भीम गौतम, इंजी. एम ए राईनी. डॉ वंदना अवस्थी. डॉ अशोक मिश्रा. गौतम राणा. डॉ. चंद्रेश राणा, इंद्र पांडे, आलोक चट्टिया, सर्वेश द्विवेदी, सावित्री सिंह, पीसी कुरील, सहित यादव, प्रमोद कुमार आदि ने महिलाओं का सर्वश्रेष्ठ योगदान तथा संभव है जब हम उनको जीवन के हर क्षेत्र में भागीदारी सुरक्षित करें साथ ही बेटियों को उच्च सम्पने देखने के लिए प्रेरित करें और उन्हें हर कदम पर पूरा करने में उनका तन मन धन से सहयोग करें। देश और समाज के विकास के लिए उथ्यान के लिए उन्हें अंधविश्वास और पाखंडों से भी मुक्त करना होगा और खुद को भी अपने को

एसटीएफ ने 1 करोड़ के गांजे के साथ तस्कर दबोचा

उड़ीसा से डीसीएममें लाई गई खेप, लखनऊ और रायबरेली में खपानी थी

तमसा संकेत, एजेंसी

लखनऊ। लखनऊ S'F और निगोहां पुलिस ने 1 करोड़ के गांजे के साथ तस्कर को गिरफ्तार किया है। वह उड़ीसा से DCM में गांजा की खेप लेकर आया था। उसे लखनऊ और रायबरेली में खपाना था। उसके पास से 775 किलो गांजा, DCM, 2 मोबाइल और 210 रुपए बरामद हुए हैं। संयुक्त टीम ने तस्कर को बुधवार देर रात निगोहां थाना क्षेत्र के नगराम मोड़ के पास से गिरफ्तार किया गया। उसकी पहचान मुरादपुर, थाना बिंदकी, जिला फतेहपुर निवासी कौशल कुमार (22) के रूप में हुई। उसे उड़ीसा से गांजा लाने के 50 हजार रुपए मिलते थे। पुलिस ने बताया कि आरोपी बेरियों में गांजा छिपाकर लाया था। उसके पास से 31 बेरियां मिलीं। उनमें पेंकेट बनाकर 775 किलो गांजा मिला। पूछताछ में उसने बताया कि DCM समरजीत उर्फ सोनू गुप्ता की है। उसने ही



उड़ीसा में गांजा की खेप लोड कराई थी। गांजा की खेप लखनऊ पहुंचाने के लिए 50 हजार रुपए दिए थे। आरोपी ने बताया कि यह गांजा नगराम के मयंक गुप्ता, रायबरेली के रविंद्र जायसवाल और हुसैनगंज के सैय्यद दावर अलवी को देना था। पुलिस ने बताया कि गिरफ्तार आरोपी को पूछताछ के बाद जेल भेज दिया गया। यह गांजा तस्कारी का अंतरराष्ट्रीय नेटवर्क है। इसकी जड़ तक जाने की कोशिश की जा रही है। आरोपी ने जिन चार लोगों के नाम बताए हैं। उनके बारे में जानकारी जुटाई जा रही है। उनकी तलाश भी की जा रही है।

मरीजों के लिए निर्धारित है डाइट

KGMU में भर्ती मरीजों के लिए डाइट निर्धारित है। पेशेंट कुक मुजीब ने बताया- सुबह की शुरुआत चाय से होती है। फिर नाश्ता होता है। इसके बाद दोपहर का लंच और फिर शाम की चाय और फिर रात में डिनर दिया जाता है। किचन में रोजाना औसतन 2500 मरीजों का खाना तैयार होता है। इस समय एलपीजी की किल्लत का असर यह है कि मरीजों को नाश्ता के अलावा रोटियां तक डाइट के मुताबिक नहीं दे पा रहे हैं।

रोजाना 7 सिलेंडर की होती थी खपत

KGMU किचन में काम करने वाले वर्कर्स के मुताबिक, यहां पर रोजाना करीब 7 सिलेंडर की खपत होती थी। इनमें से 5 सिलेंडर खाना बनाने में जबकि दो सिलेंडर रोटि सेंकने में काम आते थे। मौजूदा समय कॉमर्शियल सिलेंडर नहीं मिलने के कारण मिनी साइज 5 किलो के कॉमर्शियल सिलेंडर से खाना पकाया जा रहा है। इनको बार-बार बदलने में समय भी ज्यादा लग रहा है और खाने की पूरी आपूर्ति भी नहीं हो पा रही है।

चीफ प्रॉक्टर को लेटर लिखकर बताए हालात

सरदार पटेल हॉस्टल के प्रिंसेस ने चीफ प्रॉक्टर को लेटर भेजा है कि गैस न मिलने के कारण उनकी सभी मेस में खाना नहीं बन पा रहा है, जिससे छात्रावास में छात्रों को काफी असुविधा हो रही है। इस स्थिति में चीफ प्रॉक्टर अपने स्तर पर उचित दिशा-निर्देश देने का कट करे।



KGMU में पेशेंट रसोई में खाली सिलेंडर रखे हुए हैं। आपूर्ति बाधित होने से इन्हें रफिल नहीं कराया जा सका है।

एजेंसी के माध्यम से होती थी डिलीवरी

KGMU में पेशेंट किचन में हम पहुंचे। यहां के हेड कुक, कुक और कर्मचारियों से बात की। हेड कुक राम सजीवन ने बताया कि 4 दिन से सिलेंडर की डिलीवरी नहीं आ रही है। गैस एजेंसी के माध्यम से गैस की सप्लाई होती थी।

बाप-बेटे नोएडा में काम करते थे, घर पर सास-बहू ही रहती थीं

भंकरपुर बसेला गांव के रहने वाले अनवर (50) अपनी पत्नी अनवरी (52) के साथ रहते हैं। उनके बेटे आमिर (26) की शादी 2020 में हाथरस के गांव कोटा कपूरा की रहने वाली हिना (24) से हुई। अनवर ने अपनी बेटी अमीना की शादी भी हाथरस में की है। अनवर और आमिर दोनों नोएडा में ड्राइवरी का काम करते हैं। घर पर अनवरी और हिना ही रहती थीं।

ससुर को पड़ोसी आदिल और हिना के अफेयर का पता चला

अमीना की बात सुनकर ससुर अनवर ने अगले दिन यानी 7 मार्च को आसपास के लोगों से बात की। लोगों ने उन्हें बताया कि पड़ोसी आदिल (19) का हिना से काफी मिलना-जुलना था। वह अक्सर हिना से मिलने घर आता था। कई बार उसे रात में घर आते और सुबह बाहर जाते देखा था। इससे अनवर को पूरी बात समझ आ गई। उन्होंने 8 मार्च को पुलिस से हिना के खिलाफ शिकायत की।

पुलिस से बताया- 2 मार्च की रात हिना ने पति आमिर को फोन किया। कहा- अम्मी बोल नहीं रही, अफेयर अटैक आया है। लगता है वो नहीं रही। मुझे ही आमिर और उसके पिता का पता चला। अमीना में घर आ गई। 3 मार्च को परिवारवालों और रिश्तेदारों की मौजूदगी में सास को कोर्टस्थान में लफनाया गया।

तमसा संकेत

tamsa.newsiko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन नगर, रायबरेली रोड लखनऊ- 226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो0- 9415799533 R.N.I. NO. UPHIN/2021/83676